

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീവിഷ്ണു പുരാണേ പ്രപ്ലാദ കൃത

|| ശ്രീന്യസിംഹ സ്തോത്രം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീന്യൂസിംഹ സ്മൃതോത്രം ॥

പ്രഹ്ലാദഃ

നമസ്തേ പുണ്യനീകാക്ഷ നമസ്തേ പുരുഷോത്തമ |
നമസ്തേ സർവ്വലോകാത്മൻ നമസ്തേ തിഗ്മചക്രിണേ || 1 ||

നമസ്തേ വാസുദേവായ നമസ്തേ കരുണാകര |
നമസ്തേ വിശ്വരൂപായ നമസ്തേ സർവ്വമൂർത്തയേ || 2 ||

നമോ ബ്രഹ്മണ്യദേവായ ഗോബ്രാഹ്മണഹിതായ ച |
ജഗദിതായ കൃഷ്ണായ ഗോവിന്ദായ നമോ നമഃ || 3 ||

ബ്രഹ്മത്വേ സൃജതേ വിശ്വം സ്ഥിതൗ പാലയതേ പുനഃ |
രുദ്രരൂപായ കൽപാന്തേ നമസ്തുഭ്യം ത്രിമൂർത്തയേ || 4 ||

ദേവാ യക്ഷാഃ സുരാഃ സിദ്ധാ നാഗാ ഗന്ധർവ്വകിന്നരാഃ |
പിശാചാ രാക്ഷസാശ്ചൈവ മനുഷ്യാഃ പശവസ്തഥാ || 5 ||

പക്ഷിണസ്സ്മാവരാശ്ചൈവ പിപീലികസരീസൃപാഃ |
ഭൂമ്യാപോഽഗ്നിർന്നഭോ വായുഃ ശബ്ദസ്സ്പർശസ്തഥാ രസഃ || 6 ||

രൂപം ഗന്ധോ മനോ ബുദ്ധിഃ ആത്മാ കാലസ്തഥാ ഗുണാഃ |
ഏതേഷാം പരമാർത്ഥശ്ച സർവ്വമേതത് തഥച്യുത || 7 ||

വിദ്യാവിദ്യേ ഭവാൻ സത്യം അസത്യം ത്വം വിഷാമൃതേ |
പ്രവൃത്തം ച നിവൃത്തം ച കർമ്മ വേദോദിതം ഭവാൻ || 8 ||

സമസ്തകർമ്മഭോക്താ ച കർമ്മോപകരണാനി ച |
ത്വമേവ വിഷ്ണോ സർവ്വാണി സർവ്വകർമ്മഫലം ച യത് || 9 ||

മയ്യന്യത്ര തഥാഽശേഷഭൂതേഷു ഭുവനേഷു ച |
തവൈവ വ്യാപ്തിരൈശ്വര്യഗുണസംസൃചികീ പ്രഭോ || 10 ||

ത്വാം യോഗിനശ്ചിന്തയന്തി ത്വാം യജന്തി ച യാജകാഃ |
ഹവ്യകവ്യഭൃഗേകസ്ത്വം പിതൃദേവസ്വരൂപധൃത് || 11 ||

രൂപം മഹത് തേ സ്ഥിതമത്ര വിശ്വം
തതശ്ച സൂക്ഷ്മം ജഗദേതദീശ |
രൂപാണി സൂക്ഷ്മാണി ച ഭൃതഭേദാഃ
തേഷ്വന്തരാത്മാവ്യമതീവ സൂക്ഷ്മം || 12 ||

തസ്മാച്ച സൂക്ഷ്മാദിവിശേഷണാനാം
അഗോചരേ യത്പരമാത്മരൂപം |
കിമപ്യചിന്ത്യം തവ രൂപമസ്തി
തസ്മൈ നമസ്തേ പുരുഷോത്തമായ || 13 ||

സർവ്വഭൃതേഷു സർവ്വാത്മൻ യാ ശക്തിരപരാ തവ |
ഗുണാശ്രയാ നമസ്തസ്യൈ ശാശ്വതായൈ സുരേശ്വര || 14 ||

യാഽതീതഗോചരാ വാചാം മനസാം ചാവിശേഷണാ |
ജ്ഞാനിജ്ഞാനപരിച്ഛേദോ താം വന്ദേ ചൈശ്വരീം പരാം || 15 ||

ഓം നമോ വാസുദേവായ തസ്മൈ ഭഗവതേ സദാ |
വൃതിരിക്തം ന യസ്യാസ്തി വൃതിരിക്തോഽഖിലസ്യ യഃ || 16 ||

നമസ്തസ്മൈ നമസ്തസ്മൈ നമസ്തസ്മൈ മഹാത്മനേ |
നാമ രൂപം ന യസ്യാസ്തി യോഽസ്തിത്വേനോപലഭ്യതേ || 17 ||

യസ്യാവതാരരൂപാണി സമർച്ചന്തി ദിവൗകസഃ |
അപശ്യന്തഃ പരം രൂപം നമസ്തസ്മൈ മഹാത്മനേ || 18 ||

യോഽന്തസ്തിഷ്ഠന്നശേഷസ്യ പശ്യതീശഃ ശുഭാശുഭം |
തം സർവ്വസാക്ഷിണം വിഷ്ണും നമസ്തേ പരമേശ്വരം || 19 ||

നമോഽസ്തു വിഷ്ണവേ തസ്മൈ യസ്യാഭിന്നമിദം ജഗത് |
ധ്യേയസ്സ ജഗതാമാദ്യഃ സ പ്രസീദതു മേഽവ്യയഃ || 20 ||

യത്രോതമേതത്പ്രോതം ച വിശ്വമക്ഷരസഞ്ജ്ഞൈകേ |
ആധാരഭൂതസ്സർവ്വസ്യ സ പ്രസീദതു മേ ഹരിഃ || 21 ||

ഓം നമോ വിഷ്ണവേ തസ്മൈ നമസ്തസ്മൈ പുനഃ പുനഃ |
യത്ര സർവ്വം യതഃ സർവ്വം യഃ സർവ്വം സർവ്വസംശ്രയഃ || 22 ||

സർവ്വഗത്യാദനന്തസ്യ സ ഏവാഹമവസ്ഥിതഃ |
മത്തസ്സർവ്വമഹം സർവ്വം മയി സർവ്വം സനാതനേ || 23 ||

അഹമേവാക്ഷയോ നിത്യഃ പരമാത്മാത്മസംശ്രയഃ |
ബ്രഹ്മസഞ്ജ്ഞാത്മാഹമേവാഗ്രേ തമാന്തേ ച പരഃ പുമാൻ || 24 ||

|| ഇതി ശ്രീനൃസിംഹ സ്തോത്രം സംപൂർണം ||